



கலைஞர்
100
1924 - 2024

மூர்சொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 83 - ஒலி : 340 - திருவள்ளூர் ஆண்டு 2056 - ஆம் 04 - ஞாயிற்றுக்கிழமை 20 ஜூலை 2025 - திருச்சி ★★ 16 பக்கங்கள் Established : 10.8.1942 - Volume : 83 - Issue 340 : Thiruvallur Year - 2056 - Aadi 04 - Sunday 20 July 2025 - Trichy ★★ 16 Pages ₹ 5.00

நாடாளுமன்றத்தில் ஒன்றிய பா.ஜ.க. அரசின் வஞ்சகத்தை எடுத்துரைத்து

தமிழ்நாட்டின் உரிமைகளை நிலைநாட்ட குரல் எழுப்புவோம்!

கழகத் தலைவர் - முதல்வர் மு.க.ஸ்டாலின் தலைமையில் நடைபெற்ற கழக நாடாளுமன்ற உறுப்பினர்கள் கூட்டத்தில் தீர்மானம் !



நாடாளுமன்ற தி.மு.க. மக்களவை - மாநிலங்களவை உறுப்பினர்கள் கூட்டம், நேற்று முன்தினம் (18.7.2025) காலை, சென்னை - அண்ணா அறிவாலயம் - முரசொலி மாறன் வளாகக் கூட்ட அரங்கில், கழகத் தலைவர் - முதல்வர் மு.க.ஸ்டாலின் அவர்கள் தலைமையில் நடைபெற்றது. கழகப் பொதுச் செயலாளரும் தீர்மானிப்பதற்கு உறுப்பினர்களும் நாடாளுமன்ற மக்களவைக் குழுத் தலைவருமான டி.ஆர்.பாலு, நாடாளுமன்ற கழகக் குழுவின் தலைவரும், துணைப் பொதுச் செயலாளருமான கனிமொழி கருணாநிதி, கழக துணைப் பொதுச் செயலாளர்கள் திருச்சி சிவா எம்.பி., ஆ.இராசா எம்.பி., அந்தியூர் செல்வராஜ், எம்.பி., கழக அமைப்புச் செயலாளர் ஆர்.எஸ்.பாரதி மற்றும் கழக நாடாளுமன்ற உறுப்பினர்கள் இக்கூட்டத்தில் கலந்துகொண்டார்கள்.

சென்னை, ஜூலை 20 - சென்னை அண்ணா அறிவாலயம் - முரசொலி மாறன் வளாகக் கூட்ட அரங்கில், கழகத் தலைவர் - முதல்வர் மு.க.ஸ்டாலின் அவர்கள் தலைமையில் நடைபெற்ற, நாடாளுமன்ற மக்களவை - மாநிலங்களவை கழக உறுப்பினர்கள் கூட்டத்தில், “நாடாளுமன்றத்தில் ஒன்றிய பா.ஜ.க. அரசின் வஞ்சகத்தை எடுத்துரைத்து தமிழ்நாட்டின் உரிமைகளை நிலைநாட்டக் குரல் எழுப்புவோம்!” எனத் தீர்மானம் நிறைவேற்றப்பட்டது.

முதலமைச்சர், கழகத் தலைவர் மு.க.ஸ்டாலின் அவர்கள் தலைமையில், நேற்று முன்தினம் (18.7.2025) காலை 10.30 மணி அளவில் சென்னை, அண்ணா அறிவாலயம், கழக அலுவலகத்தில் உள்ள முரசொலி மாறன் கூட்ட அரங்கத்தில் நடைபெற்ற “தி.மு.க. மக்களவை - மாநிலங்களவை உறுப்பினர்கள் கூட்டத்தில்” நிறைவேற்றப் பட்ட தீர்மானம் பின்வருமாறு:-

கடந்த 11 ஆண்டுகளாகத் தமிழ்நாட்டை வஞ்சித்து வரும் ஒன்றிய பா.ஜ.க. அரசின் வஞ்சகத்தை நாடாளுமன்றத்தில் எடுத்துரைத்து, தமிழ்நாட்டுக்கான கல்வி - நிதி உள்நிதி உரிமைகளை நிலைநாட்டுவோம்! ஜனநாயக உரிமைகளுக்காகவும் - மாநிலங்களின் உரிமைகளுக்காகவும், என்என்றும் வலுவான குரலை எழுப்பி வரும் திராவிட முன்னேற்றக் கழகம், தேசிய அரசியலில் மிக முக்கியமான பேரியக்கமாகத் திகழ்கிறது.

ஒவ்வொரு முறை நாடாளுமன்றக் கூட்டத்தின் போதும், தமிழ்நாட்டு மக்களின் ஒருமித்த குரலான தி.மு.க. கழகத்தின் குரல் - கழகத் தலைவர் அவர்களின் ஜனநாயக உரிமை முழக்கம் - கழக நாடாளுமன்ற உறுப்பினர்களின் குரலாக எதிரொலிக்கிறது. அந்தக் குரலையே தான் நாடும் - நாட்டிலுள்ள அனைத்துக் கட்சிகளின் எம்.பி., க்களும் நாடாளுமன்றக் கூட்டத் தொடர்களின் போது எதிர்பார்க்கிறார்கள். அதனை வழிமொழிகிறார்கள்.

தமிழ்நாட்டின் பிரச்சினைகளை

மட்டுமின்றி, நாட்டின் மிக முக்கியப் பிரச்சினைகளை நாடாளுமன்றத்தில் எழுப்பி, நாட்டு மக்களின் கவனத்தை ஈர்க்கும் ஜனநாயகப் பேரியக்கமாக விளங்கும் திராவிட முன்னேற்றக் கழகத்தின் சார்பில், எதிர்வரும் நாடாளுமன்ற மைலுக்காலக் கூட்டத்தொடரில், பிரதமர் நரேந்திர மோடி அவர்கள் மற்றும் அனைத்து மாநில முதலமைச்சர்களிடையே - திராவிட முன்னேற்றக் கழகத் தலைவரான முதலமைச்சர் அவர்கள் கடந்த 24.5.2025 அன்று டெல்லியில் நடைபெற்ற நிதி ஆயோக் கூட்டத்தில் வலியுறுத்திய, “காவிரி, வைகை, தாமிரபரணி ஆறுகளைச் சுத்தம் செய்து மீட்கும் புதிய திட்டம்”, “ஒன்றிய அரசின் திட்டங்களுக்கு, அனைவருக்கும் தொடர்பு மொழியாக இருக்கும் ஆங்கிலப் பெயர்களைச் சுட்டித்”, “மும்மொழிக் கொள்கையைத் தீர்மானித்து, பின்னர் மகாராஷ்டிரா மக்களின் எதிர்ப்புக்குப் பணிந்து பின்வாங்கி னாலும், அது பா.ஜ.க. ஆளும் மாநிலம் என்பதால் S.S.A. நிதியை அளித்து, தமிழ்நாட்டுக்கு S.S.A. நிதியை மாற்றாந்தாய் மனப் பான்மையுடன் மறுப்பது”,

“ஒன்றிய வரி வருவாயில் மாநிலங்களுக்கு 50 விழுக்காடு வரிப் பகிர்வு”, “15-ஆவது நிதிக்குழுவின் பரிந்துரைப்படி தர வேண்டிய 41 விழுக்காடு வரி வருவாய் பங்கிற்குப் பதிலாக 33.16 விழுக்காடு பங்கு மட்டுமே அளித்து மாநிலங்களுக்கு இழைக்கப்படும் நிதி அநீதி”, “ஒன்றிய அரசும் - மாநில அரசும் இணைந்து நிறைவேற்றும் திட்டங்களுக்கு மாநில அரசின் பங்கு தொட்டு உயர்ந்து வருவதால் ஏற்பட்டு வரும் நிதி நெருக்கடி” ஆகியவற்றை நாடாளுமன்றத்தில் அழுத்தமாக எடுத்துரைப்பதுடன், தமிழர்களின் தனித்துவமிக்க பண்பாட்டை அறிவியல்பூர்வமாக நிரூபித்த “இரும்பின் தொன்மை” குறித்து ஒன்றிய அரசு மவுனம் காப்பது, கீழடி ஆய்வுறிக்கையை ஏற்க மறுப்பது, தமிழ்நாட்டிற்குரிய இரயில் திட்டங்களுக்கு நிதியளிக்காமல் வஞ்சிப்பது, உழைக்கும் கிராமப்புற மக்களுக்கான மகாத்மா காந்தி தேசிய ஊரக வேலை உறுதித்திட்ட

நிதியை முறையாக வழங்காமல் தாமதிப்பது, மாநிலத்தின் நிதி தன்மை அடங்கிய ஆய்வு விவரவரிசை வகையில் தமிழ்நாட்டிற்கான நிதியுரிமையைப் புறப்படுத்து - எனத் தமிழ்நாடு தொடர்ச்சியாக வஞ்சிக்கப்படுவதைக் கண்டித்து, நமக்கான உரிமைக் குரலை ஒங்கி ஒலிப்பதுடன்,

ஜம்மு-காஷ்மீருக்கு மாநிலத் தகுதி கொடுக்காமல் தட்டிக்கழிப்பது, “வாக்காளர் சீர்திருத்தம்” என்ற பெயரில் பீகார் வாக்காளர் பட்டியல் திருத்தத்தில் கோடிகணக்கானவர்களின் வாக்குரிமையைப் புறப்படுத்து ஜனநாயகத்தின் ஆணைவரில் வெந்நீரை ஊற்றும் நோக்கில் தன்னாட்சி பெற்ற தேர்தல் ஆணையத்தைப் பயன்படுத்துவது, தமிழ்நாடு மீனவர்கள் இலாபக்கை அரசால் தொடர்ந்து கைது செய்யப்படுவது, கச்சத்தீவு மீட்டி, கல்வியை மாநிலப் பட்டியலுக்குக் கொண்டு வருவது, திருக்குறளைத் தேசிய நூலாக அறிவிப்பது, தமிழ் உள்ளிட்ட அந்தந்த மாநிலங்களின் தாய்மொழிகளைப் புறக்கணித்து இந்தியையும் சமஸ்கிருதத்தையும் திணிப்பது, ஏழை - எளிய மக்களைப் பாதிக்கும் ரயில் கட்டண உயர்வு உள்ளிட்ட பிரச்சினைகளையும் திராவிட முன்னேற்றக் கழகத்தின் சார்பில் நாடாளுமன்றத்தில் எழுப்பிடவும்,

தமிழ்நாட்டின் நிதியுரிமை - மொழியுரிமை - கல்வியுரிமை ஆகியவற்றைத் தீர்மானித்துக் கூட்டாட்சி உரிமை உள்ளிட்ட அனைத்திற்காகவும் வருகின்ற மைலுக்காலக் கூட்டத் தொடரில் திராவிட முன்னேற்றக் கழகம் எம்.பி.க்கள் உரக்க குரல் எழுப்பி, கடந்த 11 ஆண்டுகளாகத் தமிழ்நாட்டை வஞ்சித்து, தமிழர்களுக்கு எதிரான பண்பாட்டு ஊடுருவலை நிகழ்த்தும் ஒன்றிய பா.ஜ.க. அரசுக்கு எதிரான தமிழ்நாட்டு மக்களின் உணர்வுகளை கழகத் தலைவர் - முதலமைச்சர் அவர்களின் வழிகாட்டுதலின்படி, நாடாளுமன்ற இரு அவைகளிலும் கழக உறுப்பினர்கள் உறுதியாகவும் ஒருங்கிணைந்தும் வெளிப்படுத்துவார்கள் என்று இக்கூட்டம் தீர்மானிக்கிறது.

இவ்வாறு அக்கூட்டத்தில் தீர்மானம் நிறைவேற்றப்பட்டது.

ஆண்டாண்டு காலமாய் நெஞ்சில் சுமந்த கனவு நனவான நாள்! தாய் நிலத்துக்குத் தலைமகன்

பேரறிஞர் அண்ணா ‘தமிழ்நாடு’ எனப் பெயர் சூட்டிய நாள்!

தமிழ்நாடு நாளையொட்டி - முதல்வர் மு.க.ஸ்டாலின் - உணர்ச்சி மேலிடும் வலைதளப் பதிவு!

சென்னை, ஜூலை 20 - தமிழ்நாடு நாளையொட்டி, கழகத் தலைவர் - முதல்வர் மு.க.ஸ்டாலின் அவர்கள், நேற்று முன்தினம் (18.07.2025) விடுத்த வலைதளப் பதிவில், “தாய் நிலத்துக்குத் தலைமகன் பேரறிஞர் அண்ணா தமிழ்நாடு” எனப் பெயர் சூட்டிய நாள்! ஆண்டாண்டு காலமாய் நாம் நெஞ்சில் சுமந்த கனவு நனவான நாள் இந்நாள்!” என்று உணர்ச்சி மேலிடக் குறிப்பிட்டுள்ளார்.

தமிழ்நாடு நாள் தமிழ்குறைய நல்லுலகின் வரலாற்றில் தனிப் பெரும் நாள்!

ஜூலை 18, 1967: தி.மு.க. எனும் இயக்கம் ஆட்சிப் பொறுப்பேற்றதால் இம்மண்ணின் முகவரியின் முதல் வரியே மாற்றம் பெற்றது.

தமிழ்நாடு என்ற நம் உண்மைப் பெயரை அதிகாரப்பூர்வமாகப் பெற்று, ஆண்டாண்டு காலமாய் நெஞ்சில் சுமந்த

கனவு நனவான நாள்.

அதுவரை இல்லாத சிறப்பாய்த் தாய்நிலத்துக்குத் தலை மகன் பேரறிஞர் அண்ணா பெயர் சூட்டி ‘தமிழ்நாடு தமிழ்நாடு தமிழ்நாடு’ என மூன்று முறை பேரவையில் முழங்க, மேசை யொலிகள் விண்ணை தீர்ந்த இந்நாள்தான் தமிழ்நாடு நாள்!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

பா.ஜ.க.வுடன் தேர்தல் ஆணையம் கைகோர்த்து செயல்படுகிறது !

மக்களவை எதிர்க்கட்சித் தலைவர் ராகுல்காந்தி குற்றச்சாட்டு!

புதுடெல்லி, ஜூலை 20 -

பீகாரில் வாக்காளர் பட்டியல் சிறப்பு தீவிர திருத்தம் என்ற பெயரில் பா.ஜ.க.வுடன் கைகோர்த்து தேர்தல் ஆணையம் செயல்படுவதாக மக்களவை எதிர்க்கட்சித் தலைவர் ராகுல்காந்தி குற்றம் சாட்டி உள்ளார்.

பீகார் மாநிலத்தில் இந்த ஆண்டு இறுதியில் சட்டப்பேரவை தேர்தல் நடக்க உள்ளது. இதை யொட்டி, கடந்த மாதம் வாக்காளர் பட்டியல் சிறப்பு தீவிர திருத்தப் பணிகளை தலைமை தேர்தல் ஆணையம் தொடங்கியது. வாக்காளர் பட்டியலில் உள்ள தகுதியற்றவர்கள் பெயர் நீக்கப்படும், என தேர்தல் ஆணையம் கூறி



யுள்ளது. வாக்காளர்கள் தங்கள் வாக்குரிமையை நிரூபிக்க பிறப்பு சான்றிதழ் உள்ளிட்ட பல ஆவணங்களை தர வேண்டுமென்பதும் சர்ச்சையாகி உள்ளது.

தேர்தல் ஆணையத்தின் இந்த நடவடிக்கையால் தகுதியான பல கோடி வாக்காளர்கள் வாக்குரிமையை இழக்க நேரிடும் என எதிர்க்கட்சிகள் குற்றம்சாட்டி

வருகின்றன. இந்தியா கூட்டணி கட்சிகள் உச்சநீதிமன்றத்தில் வழக்கு தொடர்ந்துள்ளன.

இந்த நிலையில், வாக்காளர் விண்ணப்பப் படிவங்களை பூத் அதி காரிகளே பூர்த்தி செய்து கையெழுத்திட்ட உத்தரவு வந்திருப்பதாக யூடியூப் அலித் அன்ஜம் குற்றம் சாட்டியுள்ளார். இதனால், முதற்கட்டமாக 35 லட்சம் வாக்காளர்கள் தங்கள் வாக்குரிமையை இழக்கப்போவது உறுதியாகி உள்ளதாக தெரிவித்துள்ளார்.

இதைச் சுட்டிக்காட்டி மக்களவை எதிர்க்கட்சித் தலைவர் ராகுல்காந்தி வெளியிட்ட சமூக வலைதளப்பதிவில், பீகார் சட்டப் பேரவை தேர்தலுக்கு முன்னதாக

வாக்காளர் பட்டியல் திருத்தம் பணியில் தேர்தல் ஆணையம் மோசடி செய்ததாக குற்றம் சாட்டியுள்ளார். வாக்காளர்களின் வாக்குகளை தேர்தல் ஆணையம் திருடும் போது கையெழுத்திட சிக்கியுள்ளதாக குறிப்பிட்ட அவர், சிறப்பு தீவிர திருத்தம் என்ற பெயரில் திருட்டு நடப்பதாக கடுமையாக விமர்சித்துள்ளார்.

இந்த முறைகேடையை வெளிக் கொண்டு வருபவர்கள் மீது வழக்கு பதியப்படும். ஆங்கிலத்தில் ஈ.சி என்று அழைக்கப்படும் தேர்தல் ஆணையம் பா.ஜ.க.வின் தேர்தல் திருட்டு பிரிவாக முழுமையாக மாறி விட்டதா? என ராகுல்காந்தி கேள்வி எழுப்பி உள்ளார்.

முத்தமிழறிஞர் கலைஞர் குடும்பத்தின் மூத்த பிள்ளை -

என்னுயிர் அண்ணன் மு.க.முத்து!

மறைவுக்கு - முதலமைச்சர் மு.க.ஸ்டாலின் உருக்கமிகு இரங்கல்!

சென்னை, ஜூலை 20 - “கலைஞர் குடும்பத்தின் மூத்த பிள்ளை, என்னுயிர் அண்ணன் தாய் - தந்தையர்க்கு கிணையாக என் மீது பாசம் காட்டியவர் மு.க.முத்து அவர்கள்” என்று அவரது மறைவு குறித்து முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் கூறியுள்ளார். மு.க.முத்து மறைவு குறித்து முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் கூறியிருப்பது - “முத்தமிழறிஞர் கலைஞர் குடும்பத்தின் மூத்த பிள்ளை, என்னுயிர் அண்ணன் மு.க.முத்து அவர்கள் மறைவு குறித்து என்னைச் செய்தி இன்று காலை யில் என்னை இடிபெயர்த தாக்கியது. தாய் தந்தையர்க்கு கிணையாக என் மீது பாசம் காட்டிய அன்பு அண்ணனை இழந்து விட்டேன் என்ற துயரம் என்னை வதைக்கிறது. தந்தை முத்துவேலர் நினைவாக அண்ணனுக்கு ‘மு.க.முத்து’ என்று பெயர் சூட்டினார் தலைவர் கலைஞர் அவர்கள். தலைவர் கலைஞரைப் போலவே இளமைக் காலம் முதல் நாடகங்களின் மூலமாகத் திரை விட இயக்கத்துக்கு தொண்டாற்றத் தொடங்கியவர் அண்ணன் முத்து அவர்கள்.



நடிப்பிலும், வசன உச்சரிப்பிலும், உடல் மொழியிலும் தனக்கெனத் தனிப்பாணியை வைத்திருந்தார். அத்தகைய ஆற்றல், ஆர்வம் காரணமாக திரைத்துறையில் 1970 ஆம் ஆண்டில் நுழைந்தார். அறிமுகமான முதல் திரைப்படத்திலேயே இரட்டை வேடத்தில் நடித்தார்.

பிள்ளையோ பிள்ளை, பூக்காரி, சமையல்காரன், அணையா விளக்கு ஆகிய படங்களின் மூலமாகத் தமிழ்நாட்டு இரசிகர் மனதில் நிரந்தரமாகக் குடிவேறினார் அண்ணன் மு.க.முத்து அவர்கள்.

பல நடிகர்களுக்கு வாய்க்காத சிறப்பு அவருக்கு இருந்தது. தனது சொந்தக் குரலில் பாடல்களை இனிமையாகப் பாடும் திறனைப் பெற்றிருந்தார். “நல்ல மனதில் குடியிருக்கும் நாகர் ஆண்டவா” என்ற பாடலும், “சொந்தக்காரங்க எனக்கு ரொம்ப பேருங்க” என்ற பாடலும் பலராலும் இன்றும் மறக்க முடியாத பாடல் ஆகும்.

என் மீது எப்போதும் பாசத்துடன் இருந்து, எனது வளர்ச்சியைத் தன் வளர்ச்சியாகக் கருதி, எப்போதும் என்னை ஊக்கப்படுத்தி வந்தவர் அவர். எப்போது அவரைப் பார்க்கச் சென்றாலும், பாசத்துடன் பழைய நினைவுகளைப் பகிர்ந்து கொள்வதை வழக்கமாக வைத்திருந்தார். வயது மூப்பில் காரணமாக அவர் மறைவற்றாலும் அன்பால் எங்கள் மனதிலும், கலையாலும் பாடங்களாலும் மக்கள் மனதிலும் என்றும் வாழ்வார் அண்ணன் மு.க.முத்து அவர்கள். என் ஆருயிர் அண்ணனுக்கு அன்பு உணர்வுடன் எனது அஞ்சலியை நான் செலுத்துகிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.